

አዉሎ አዉሎ! ሶዶ ሶዶ!!

11 ታሕሳስ 2008 ብስብሓት ሃብቶም

ዘመነ ኢሳያስ፡ ዘመነ አካሒዳ
ዘመነ ሀግደፍ፡ ዘመነ አካሒዳ
ናይ ግራትካ፡ ዘይብልዖ ብርኩታ
ናጽነት ሃገርና፡ ሲኢና ሩፍታ

አዉሎ አዉሎ! ሶዶ ሶዶ!!

ብልሓቶም ይፈለጥ፡ እዞም ጃንዳ
ነይሩዎም ድዩ? ሕዳር ቂምታ
ብመሬት ብባሕሪ፡ ንኹናት ሃታ ሃታ
ነጋሪት ወቂዖም፡ ሃገር ንምጽናታ

አዉሎ አዉሎ! ሶዶ ሶዶ!!

ሓሶት ቁምነገሮም፡ ናይ ታሪክ ሓተላ
ዕለት መጻ ዝወቕዑ፡ ናይ ጥፍኣት ታቲላ
ብደም ዝሸሸሩ! ኣብ ሳሕል ኣብ ዓላ
አመሎም ደጊሱዎም፡ ምስ ኣተዉ አስመራ

አዉሎ አዉሎ! ሶዶ ሶዶ!!

ሕነ ዘለዎም! ምስ ሀዝቢ ኤርትራ
ንዝመረቕም ሀዝቢ፡ ዝእትዉ ኣብ ሽቁረራ
ብሓደ ዝኹብከቡ፡ ከም ኣቡፀር ገበላ
ነታ ሃገር ፤ ጋኑ፡ ጌይሮማ ጅላላ

አዉሎ አዉሎ! ሶዶ ሶዶ!!

ጉድ ሀግደፍ፡ ጸብጺብካ ዘይዉዳእ
ዓገብ ንዝበለ፡ የውጽእሉ ከዳዕ!
ኣለዎ ኣጸብዕ፡ ዘይደኸማ ምጥቓዕ
ዝዕልላ'ዉን ኣሎዎ፡ ዝተገዝአ ብግዛዕ

አዉሎ አዉሎ! ሶዶ ሶዶ!!

ገለ'ዉን ሑልፋት፡ ጨርቕን ዝደርበዖ
ንደቕይ ውሰድዎም፡ ንኣይ ግበሩለይ ፍቕያ
ኣቡኣም ድገሙ፡ ክሰርሓልኩም ጽርግያ
ዝቐቓት ሓምት'ዉን ኣለዉ፡ ተጸበይቲ መዳልያ
ተግዘብቲ ዝኮኑ፡ ስድርኣም ደም እንዳሸሸያ።

አዉሎ አዉሎ! ሶዶ ሶዶ!!

አብ ክንዲ ንጽቡቕ ንሕማቕ፣ ወቓዕቲ እምብልታ
ቐጽልዎ ሰብ ሞያ፣ ብአባታዊ ያታ
እንሆ ጸዊየዮ፣ ባሕርን ንመባእታ
ባዕልኩም መልእዎ፣ ጉድ ዘበናዊያን ሽፍታ

አዉሎ አዉሎ! ሶዶ ሶዶ!!

ዕለተ ዉድቐቶም፣ አኪላ ሰዓታ
መን ምስ ነበረ እሞ! ክክብሩ አብ ባይታ
ዕድመ ዘይማሃሮም፣ ዝሓለፈ ዛንታ
ህዝቢ ኢዩ ተዓዋቲ፣ አብ መወዳእታ!!
ነወግዶ ምሕርናኻ፣ አብ ኣጋ ወጋሕታ።

አዉሎ አዉሎ! ሶዶ ሶዶ!!